



शारदा राजपत्र

शारदा नगरपालिका द्वारा प्रकाशित

खण्ड ८

संख्या १५

मिति २०८१।०२।२१

भाग २

शारदा नगरपालिकाले बनाएको तल लेखिएको बमोजिमको कार्यविधि सर्वसाधारणको लागि प्रकाशन गरीएको छ ।

विपन्न नागरिकहरुका लागि स्वास्थ्य उपचार विशेष कोष सञ्चालन तथा व्यवस्थापन कार्यविधि, २०८१

प्रस्तावना:

संविधानको धारा ३५ मा व्यवस्था भएको स्वास्थ्य सम्बन्धी हकलाई मनन गर्दै नगरपालिका क्षेत्रभित्रका नागरिकहरूको स्वास्थ्यसंग सम्बन्धित विभिन्न समस्या समाधान गर्दै विपन्न वर्गका नागरिकहरूलाई राहत, क्षतिपूर्ति तथा औषधि उपचार वापत आर्थिक सहायता उपलब्ध गराउन एक छुट्टैकोष स्थापना गर्ने उद्देश्यले कोषको गठन तथा संचालन गर्न वाञ्छनीय भएकोले स्थानीय सरकार सञ्चालन ऐनको दफा १०२ बमोजिम यो विपन्न नागरिकहरूका लागि स्वास्थ्य उपचार विशेष कोष सञ्चालन तथा व्यवस्थापन कार्यविधि बनाई लागू गरिएकोछ ।

१. संक्षिप्त नाम र प्रारम्भ:

(क) यस कार्यविधिको नाम "विपन्न नागरिकहरूका लागि स्वास्थ्य उपचार विशेष कोष सञ्चालन तथा व्यवस्थापन कार्यविधि, २०८१" रहेको छ ।

(ख) यो कार्यविधि राजपत्रमा प्रकाशित भएको मिति देखि लागू हुनेछ ।

२. परिभाषा:

विषय वा प्रसङ्गले अर्को अर्थ नलागेमा यस कार्यविधिमा ः

(क) “कोष” भन्नाले विपन्न नागरिकहरूका लागि स्वास्थ्य उपचार विशेष कोषलाई सम्झनु पर्दछ ।

(ख) “निवेदन” भन्नाले विपन्न नागरिकहरूका लागि स्वास्थ्य उपचार विशेष कोषबाट लाभ लिने लाभग्राहीले दिएको कार्यविधिको अनुसूची १ बमोजिमको निवेदन सम्झनु पर्दछ ।

(ग) “प्रमुख” भन्नाले शारदा नगरपालिकाका प्रमुखलाई सम्झनु पर्दछ ।

(घ) “उपप्रमुख” भन्नाले शारदा नगरपालिकाका उपप्रमुखलाई सम्झनु पर्दछ ।

(ङ) “प्रमुख प्रशासकीय अधिकृत” भन्नाले शारदा नगरपालिकाका प्रमुख प्रशासकीय अधिकृतलाई सम्झनु पर्दछ ।

(च) “आर्थिक रूपले विपन्न नागरिक” भन्नाले अनुसूची २ बमोजिमको आर्थिक अवस्था भएका विरामीहरूलाई सम्झनु पर्दछ ।

(छ) “कडा रोग” भन्नाले यस कार्यविधिको दफा ४ (क) मा उल्लेखित रोगहरूलाई सम्झनु पर्दछ ।

(ज) “स्वास्थ्य संस्था” भन्नाले अस्पताल, स्वास्थ्य चौकी, आधारभुत स्वास्थ्य केन्द्र तथा सामुदायिक केन्द्रलाई सम्झनु पर्दछ ।

(झ) “नगर सभा” भन्नाले शारदा नगरपालिकाको नगर सभा सम्झनु पर्दछ ।

(ज) “नगर कार्यपालिका” भन्नाले शारदा नगर कार्यपालिकालाई सम्झनु पर्दछ ।

(ट) “वडा अध्यक्ष” भन्नाले शारदा नगरपालिकाको सम्बन्धित वडाको वडा अध्यक्षलाई सम्झनु पर्दछ ।

(ठ) “वडा सचिव” भन्नाले शारदा नगरपालिकाको सम्बन्धित वडाको वडा सचिवलाई सम्झनु पर्दछ ।

(ड) “वडा कार्यालय” भन्नाले शारदा नगरपालिकाका वडा कार्यालयहरूलाई सम्झनु पर्दछ ।

३. विपन्न नागरिकहरूका लागि स्वास्थ्य उपचार विशेष कोषको उदेश्यः

(क) स्वास्थ्य उपचार विशेष कोष संचालन सम्बन्धि प्रक्रियालाई सरल स्पष्ट र पारदर्शी बनाउने ।

(ख) जनताको स्वास्थ्यमा देखिने समस्यालाई निवेदकको आर्थिक अवस्थाको आधारमा राहात उपलब्ध गराउने ।

(ग) नगरपालिका क्षेत्रको कुनै भाग वा समुदायमा आउन सक्ने कुनै माहामारी, संक्रमण वा अन्य त्यस्तै प्रकारको स्वास्थ्य जोखिमको तत्कालीन न्यूनीकरणको लागि सहयोग पुऱ्याउने ।

(घ) नेपाल सरकारले निशुल्क रुपमा औषधि उपचार गराउने बाहेकका अन्य रोगको उपचारमा सहयोग गर्ने ।

(ड) अति विपन्न तथा जेष्ठ नागरिकहरूको पीडादायी जीवनलाई सरल र सहज बनाउन सहयोग पुऱ्याउने ।

(च) आर्थिक विपन्नताले गर्दा स्वास्थ्य उपचार गर्न नसकेका विरामीहरूलाई स्वास्थ्य संस्था वा अस्पतालसम्म पुर्याई तत्काल हुने क्षतिबाट जोगाउने ।

४. विपन्न नागरिकलाई औषधि उपचार वापत आर्थिक सहायताको क्षेत्र

(क) आर्थिक रुपले विपन्न नागरिकहरूमध्ये मुटुरोग, क्यान्सररोग, अल्जाइमर रोग, पार्किन्ससरोग, हेड इन्जुरी, कलेजो प्रत्यारोपण, स्पाइनल इन्जुरी रोगका विरामीका साथै मृगौला रोगको युटएक्रेनल फेलियर (**Acute Renal Failure**) जस्ता कडारोग लागेका विरामीहरूलाई सरकारले तोकेका अस्पतालमा उपचार गराउँदा कोष सञ्चालन समितिको निर्णय बमोजिम एक जना व्यक्तिलाई एक पटक मात्र रु. १० हजारसम्मको औषधी उपचार सहूलियत उपलब्ध गराइनेछ ।

(ख) शारदा नगरपालिका भित्रमा कुनै वेवारिसे शव प्राप्त भएमा शव ढुवानी, पोष्टमार्टम र दाह संस्कार गर्ने प्रयोजनका लागि सम्बन्धित वडा कार्यालयको सिफारिसमा बढीमा रु. १०,०००। (दश हजार) सम्म सम्बन्धित वडा सचिवलाई पेशकी स्वरुप दिन सकिनेछ र सो रकमको नियमानुसार तोकिएको समयभित्र पेशकी फछ्यौट गर्नु पर्नेछ ।

(ग) स्वदेशमै उपचार गराउने विरामीले मात्र यस कार्यविधि अन्तर्गतको सुविधा एक पटक मात्र पाउनेछन् ।

(घ) विपन्न नागरिकहरूले औषधि उपचार सहूलियत प्राप्त गर्न अनूसूची १ बमोजिमको फाराम भरी नगरपालिकामा पेश गर्नु पर्नेछ ।

(ड) आवश्यक कागजात पूरा भएमा दफा ५ (च) बमोजिमको सिफारिस समितिले विरामीले मागेको औषधी उपचार वापतको खर्च तुरुन्त उपलब्ध गराउनेछ ।

(च) महामारी वा स्वास्थ्य सम्बन्धी कुनै प्रकोप आएमा कोषमा रहेको बचत रकमबाट समितिले निर्णय गरे बमोजिम रकम खर्च गर्न सकिनेछ ।

(छ) एक जना विरामीलाई एक भन्दा बढी तोकिएका कडा रोगको उपचारका लागि सिफारिस माग भएमा सोही बमोजिम एक पटक उपचार सहायता दिन सकिनेछ ।

(ज) यस कार्यविधिमा जुनसुकै कुरा लेखिएको भएता पनि माथि उल्लेख भए बाहेकका अन्य रोगका विरामीहरूको अवस्था हेरी नगर प्रमुखले रु. ५ हजारसम्म उपचार खर्च प्रदान गर्न सक्नेछन् ।

५. विपन्न नागरिक स्वास्थ्य उपचार विशेष कोषको संचालन समिति सम्बन्धी व्यवस्था:

(क) नगरपालिकामा विपन्न नागरिक स्वास्थ्य उपचार विशेष कोष सञ्चालनका लागि देहाय बमोजिमको कोष सञ्चालन समितिको गठन हुनेछ:

(१) नगर प्रमुख — संयोजक

(२) उपप्रमुख — सदस्य

(३) प्रमुख प्रशासकीय अधिकृत — सदस्य

(४) सामाजिक विकास समितिका संयोजक — सदस्य

(५) स्वास्थ्य शाखा प्रमुख — सदस्य सचिव

समितिमा राहत कोषबाट राहत लिने लाभग्राहीको वडाको वडा अध्यक्ष र विषय विज्ञलाई आमन्त्रित सदस्यको रूपमा सहभागी गराउन सकिनेछ ।

(ख) दफा ५ (क) बमोजिम गठित कोष सञ्चालन समितिको सचिवालय स्वास्थ्य शाखामा रहनेछ । उक्त समितिको काम, कर्तव्य र अधिकार देहाय बमोजिम हुनेछ:

(१) विपन्न नागरिकहरूले उपचारको लागि आवश्यक कागजात सहित दिएको निवेदन संकलन गर्ने ।

(२) राहत माग गर्ने लाभग्राहीले अनुसूची १ बमोजिम पेश गरेको निवेदन र अन्य कागजातका आधारमा राहत दिन सकिने वा नसकिने व्यहोरा यकीन गरी सोही बमोजिम निर्णय गर्ने ।

(३) राहत वितरणको निर्णय गर्दा पुरानो विवरण केलालाई एकै व्यक्तिलाई दोहोरो नपर्ने गरी मात्र स्वास्थ्य उपचार खर्च वितरण सम्बन्धी निर्णय गर्ने ।

(४) बाह्य श्रोतबाट स्वास्थ्य उपचार कोषमा रकम जम्मा गर्न पहल गर्ने साथै मौज्जात रकमको अवस्था हेरी थप रकम आवश्यक परेजुटाउन पहल गर्ने ।

(५) समितिको निर्णयबाट खर्च भएको औषधी उपचार कोषको खर्च रकमको विवरण महिना समाप्त भएपछि बस्ने नगर कार्यपालिकाको बैठकमा जानकारी गराउने।

(ग) समितिको बैठक आवश्यकता अनुसार बस्न सक्नेछ ।

(घ) समितिले यस कार्यविधि बमोजिम आफ्नो कार्य सम्पादन गर्दा सम्बन्धित क्षेत्रका विशेषज्ञ वा निकायसंग समेत परामर्श लिन सक्नेछ ।

(ङ) समितिका संयोजक र सदस्यहरूले समितिको बैठकमा भाग लिए बापत नगर कार्यपालिकाको बैठकमा भाग लिँदा पाए सरहको बैठक भत्ता पाउनेछन्।

६. कोषको व्यवस्थापन र सञ्चालन:

विपन्न नागरिक स्वास्थ्य उपचार कोषको नाममा नगरपालिकाले आफूले कारोवार गर्ने बैंकमा एउटा छुट्टै खाता खोली रकम जम्मा गर्नेछ । जसमा नगर सभाको निर्णयबाट देहायका रकमहरू जम्मा हुनेछन्:-

(क) नगरपालिकाको आन्तरिक आयबाट विपन्न नागरिक स्वास्थ्य उपचार कोषका लागि छुट्ट्याइने वार्षिक रकम ।

(ख) वित्तीय समानीकरण अनुदान र राजस्व बाँडफाँडबाट यस कोषमा जम्मा गर्न मिल्ने रकम ।

(ग) दातृ निकाय, गैरसरकारी संस्था, सामाजिक संघ संस्थाबाट प्राप्त हुने रकम ।

(घ) अन्य क्षेत्रबाट प्राप्त हुने रकम ।

(ङ) कोषको सञ्चालन प्रमुख प्रशासकीय अधिकृत र आर्थिक प्रशासन शाखा प्रमुखको संयुक्त दस्तखतबाट हुनेछ ।

(च) नगरसभाबाट निर्णय भए बमोजिम एक आर्थिक वर्षका लागि एक पटक मात्र कोषमा एकमुष्ट रकम जम्मा गरिनेछ । तर, रकम अपुग भई कोष सञ्चालन समितिले माग गरेमा नियमानुसार रकम थप गर्न सकिनेछ ।

(छ) कोषमा जुन प्रयोजनका लागि रकम प्राप्त भएको हो सोही प्रयोजन बाहेक अन्य कार्यमा कोषको रकम खर्च गर्न पाइने छैन ।

(ज) कोषको आन्तरिक लेखा परीक्षण आन्तरिक लेखा परीक्षण शाखाबाट हुनेछ ।

(झ) कोषको अन्तिम लेखा परिक्षण महालेखा परिक्षकको विभागबाट हुनेछ ।

(ञ) कोषको रकम खर्च गर्दा यस कार्यविधिमा तोकिएको कुरामा यसै निर्देशिका बमोजिम र अन्य कुराको हकमा २०७४ र सार्वजनिक खरीद ऐन, २०६३ तथा निमायवली, २०६४ बमोजिम हुनेछ ।

७. लाभग्राहीले पेश गर्नु पर्ने निवेदन र अन्य आवश्यक कागजातहरू:

(१) विपन्न वर्गका विरामीहरूले अनुसूची १ बमोजिमको ढाँचामा निवेदन ।

(२) वडा कार्यालयको सिफारिस ।

(३) नेपाली नागरिकताको प्रमाण पत्रको प्रतिलिपी ।

(४) निवेदनसाथ मेडिकल काउन्सिलमा दर्ता भएको डाक्टरको प्रेस्क्रिप्सन तथा विलहरु अनिवार्य रूपमा पेश गर्नु पर्नेछ ।

निवेदन र तोकिएका अन्य कागजातहरु प्राप्त भएपछि मात्र समितिको बैठकमा पेश गरिनेछ ।

८. खारेजी र बचाउ:

(क) यस कार्यविधिमा व्यवस्था भएका कुराहरुको हकमा स्थानीय सरकार संचालन ऐन, २०७४, शारदा नगरपालिकाको आर्थिक नियमावली, २०७४ र सार्वजनिक खरिद ऐन, २०६३ तथा सार्वजनिक खरीद नियमावली, २०६४ लगायत प्रचलित कानूनसँग बाझिन गएको हदसम्म स्वतः खारेज हुनेछ ।

(ख) कुनै कारणबाट कोष संचालन हुन नसकेमा कोषको रकम नगरपालिकाको संचित कोषमा स्वतः दाखिला हुनेछ ।

(ग) हालसम्म औषधी उपचार सम्बन्धमा भएका निर्णयहरु यसै कार्यविधि बमोजिम भएको मानिनेछ ।

को दफा ४ (घ) संग सम्बन्धित

अनुसूची-१

श्रीमान् नगर प्रमुख ज्यू

शारदा नगरपालिका, खलंगा

सल्यान ।

विषय:- स्वास्थ्य उपचार कोषबाट राहतका लागि निवेदन पेश गरिएको सम्बन्धमा ।

शारदा नगरपालिका वडा नं..... बस्ने को श्रीमती/छोरा/बुहारी/नाति/नातिनी म वर्षको लाई रोग लागेको र उक्त रोगको उपचार गर्न मेरो आर्थिक हैसियत नभएकोले तपशिलमा उल्लेख गरिएका कागजातहरू संलग्न राखी नगरपालिकाबाट सहायता रकम पाउन यो निवेदन पेश गरेको छु ।

संलग्न कागजातहरू:

- (१) नेपाली नागरिकताको प्रमाण पत्र को प्रतिलिपी वा मतदाता परिचयपत्र
- (२) वडा कार्यालयको सिफारिस
- (३) मेडिकल काउन्सिलमा दर्ता भएको मेडिकल अधिकृतको प्रेस्क्रिप्सनरिपोर्ट
- (४) विल भरपाईकोसक्कल विल थान.....
- (५) अन्य भए

निवेदक:

दस्तखत:

नाम:

ठेगाना:

मिति:

अनुसूची २

विपन्न नागरिकका लागि आवश्यक पहिचान

तल उल्लेखित अवस्थाका नागरिकहरूलाई वडा कार्यालयले विपन्न नागरिक भनी सिफारिस गर्नेछन्:

(क) सम्बन्धित व्यक्ति वा परिवारको वार्षिक आम्दानीले ३ महिना देखि ६ महिनासम्म मात्र खान पुग्ने जुनसुकै उमेरका व्यक्ति ।

(ख) नेपाल सरकारले तोके बमोजिम वार्षिक औसत आम्दानी नभएको ।

(ग) स्वास्थ्य, शिक्षा र रोजगारमा पहुँच नभएको ।

घ) स्थानीय समाज तथा जनप्रतिनिधिबाट अति विपन्नताको सिफारिस भएमा ।

(ङ) राजनितिक आन्दोलनका क्रममा शहिद, घाइते तथा वेपत्ता भएका व्यक्तिहरूका परिवार ।

(च) विविध कारणवस विस्थापनमा परेका घरबार विहीन व्यक्तिहरू ।

आज्ञाले

ओम प्रकाश देवकोटा

प्रमुख प्रशासकीय अधिकृत